

## FISKIVINNUTÍÐINDI

## Alarar stúra ikki fyri útgerðarhavnini

Útgerðarhavnin kemur ikki át ávirka alingina meira enn onnur vinna, eitt nú flakavirki, men sjálvandi kann nóg oljuvirksemi eisini taka arbeiðsfólk frá okkum, sigur Hans Jacobsen, frá Bakkafrøst, sum er ein av okkara royndastu alarum.

Jústinus Leivsson  
Eidesgaard

Frá í gjar at rokna, so var ein nýggjum dómur yvir Runavíkini. Frá einum degi til annan varð avgjørt at fyrstu arbeiðsplássini til eina nýggja oljuvinnu fara at liggja í Runavík, tá verður hugsað um beinleiðis vinnu og ikki starvsfólk hjá oljufeløgum í høvudsstaðnum.

Alarar á Skálafjørðinum stúra ikki fyri eini komandi oljuhavn. Hon fer neyvan at ávirka umhvørvi meria enn

onnur vinna við fjørðin, eitt nú flakavirkin.

– Tað er ógvuliga lítil alivinnna á Skálafjørðinum í løtuni. Fjørðurin varð lagdur brag fyri nøkrum árum síðan og vit hava bert nøkur sil gangandi, tað er alt, sigur Hans Jacobsen, frá Bakkafrøst.

– Okkara fiskur gongur á Lambavík og har verður ongin oljuvinnu, sigur Hans Jacobsen.

– Nakað annað er, at verður ein verulig oljuvinnu í Føroyum, so krevur henda nóg ungt útbúgvið fólk, og tað kann so aftur koma at ganga útyvir ali-

vinnuna, sum eisini hevur tørv á ungunm fólk, sigur Hans Jacobsen.

– Vit rokna í hvussu er ikki við, at útgerðarhavnin fer at taka fólk frá okkum, so tað merkist, sigur hann.

Hans Jacobsen greiðir frá, at í Noreg var eitt ávíst árin á vinnulív frammanundan, tá oljuvinnu kom til landið, men at alt allikavel lagaði seg eftir hvørjum øðrum

## Broytta alivinnan neyðug

Hans Jacobsen, vanlig nevndur Hans á Bakka var

við longu frá byrjan, tá føroyingar fóru at ala á sjónum. Hann sigur, at stóru broytingarnar í alivinnuni seinastu árin hava verið neyðugar.

– Ongin klárar seg í dag bara við nøkrum ringum á sjónum. Tað er neyðugt at hava størri eindir við nógvum líðum, fyri at fáa raksturin at bera seg. Hevur tú ikki hesi líð, so eru so nógv sum skulu hava burtur av og onki verður eftir til alaran. Smábáturkarin hevur ongan møguleika longur, sigur Hans á Bakka.

Hann roknar við, at gongdin í føroysku alivinn-

uni í framtíðini verður, at vit fara at síggja nøkur góðskingavirki afturat. Her er talan um stórar fløgur, so tað verður ikki hvør alari, sum hevur egið góðskingavirki. Men meira fiskur verður góðskaður á landi og hetta skuldi givið meiri arbeiði og meira skuldi ligið eftir í landinum av peningi.

## Laksaprísurin hækkar

Laksaprísurin sum var í botni seinast í januar, er nú á veg upp eftir

Jústinus Leivsson  
Eidesgaard

Í viku fyra seinast í januar var laksaprísurin sera lágur,

men hann er uppgangandi. Hetta er vanligt hesa tíðina, sigur Regin Jacobsen, Bakkafrøst.

– Tað er góð tíð nú, páskirnar nærkast og fólk

eta nógvan laks til páskir og til jóla. Vit undrast ikki, at prísurin gongur upp nú. Tað ger hann vanliga hesa tíðina, sigur Regin Jacobsen.

Men prísurin á laks er viðbrekin og tað skal ikki nóg til, so ávirkar tað keyparan psykologiskt. Tað velst um hvørji tekn verða send út. Í løtuni er tað móti at eta fisk og høsnarungar, tí illgrunin um neytaði hevur fingi fólk at venda sær burtur frá neytakjøti. Hetta hevur góða ávirkan á laksaprís.

– Eg rokni tó ikki við, at prísurin fer heilt upp í loft.

## Skotar dumpaðu

Herfyri sendu skotar stóran laks yvir sjev kilo á marknaðin fyri botnprís,



Regin Jacobsen, stjóri á Bakkafrøst

men hetta hevur ikki ávirkað marknaðin so nóg, burtursæð frá at keyparar royna alt teir kunnu at trýsta niður við at nýta skotska prís sum dømi.

– Trupulleikin hjá skotum er tann, at teir eiga ikki so stóra frystiorku og tí sendu teir stóran fisk á marknaðin, bara fyri at

slæpa av við hann. Vit frysta allan tann stóra fiskin og selja hann frystan til Ruslands og USA. Tí er ikki neyðugt hjá okkum at selja hann til ein hvønn prís, so at hann ikki spillist, sigur Regin Jacobsen á Bakkafrøst.

## STEYPAFINALUR Í FLOGBÓLTI

Leygardagin 17. februar kl. 14.30 í høllini á Hálsi

Menn: Mjølner-ÍF

Kvinnur: Mjølner-Dráttur

Flogbóltsamband Føroya

## 45 daga varðhald fyri at sigla fullur

Tønsberg (NTB) Ein ukrainskur skipari, sum herfyri royndi at stýra skipi sínum frá Oslo til Horten við eini promillu upp á 2,5 fekk 45 daga hefti í Horten Herredsrett. Tað var

losurin, sum legði merki til at skiparin hevði kenning. Skiparin var ikki alla tíðina á brúnni og hvørjaferð hann kom aftur var hann enn fyllri. Skiparin var 41 ára gamal og hann førði eitt

farmaskip upp á 1170 tons. Lodsurin visti at enda ikki onnur ráð enn at melda skiparan, stendur á internetsíðuni Interseafood.NO

## Björt útlit fyri rognkelsarognum

Útlitini fyri at góður prísur fæst fyri saltað rogn úr rognkelsi hjá íslensku fiskivinnuni eru góð í ár og betri enn í fjør. Formaðurin fyri smábátageigarunum í Íslandi, Orn Pálsson sigur, at lító av rognum eru á goymslu, ein triðing minni

enn í fjør. “So vítt vit vita um, so er nógv minni á heimsmarknaðinum av rognum nú. Leysliga mett, so eru einar 14.000 tannur á marknaðinum kring heiminn móti 20.000 í fjør, sigur Orn Pálsson.

Íslendingar salta rognini í tannur og útflyta tey. Teir eru eisini farnir undir at virka rogn av rognkelsi til kaviar og hesin útflytingur er vaksandi.